

සංගම යුගයේ ඒකාබද්ධ ස්වරූප සතරේ අත්දැකීම.

අද දින, බාපදාදා සියලුම දරුවන්ගේ ඒකාබද්ධ ස්වරූප දකිනවා. ඔය සෑම දරුවෙක්ම ඔබගේ ඒකාබද්ධ ස්වරූපය හොඳින් දන්නවාද? ප්‍රථමයෙන්ම, ඔය ශ්‍රේෂ්ඨ ජීවත්ම, ඔබගේ අවසන් පැරණි සිරුරු සමඟ, එනමුදු ඔබව උපරිම ලෙස වටිනා බවට පත් කරන සිරුරු සමඟ, ඒකාබද්ධව සිටියි. ඔය සියලුම ශ්‍රේෂ්ඨ ජීවත්ම, එම සිරුරුවල ආධාරය ඇතිව ශ්‍රේෂ්ඨ කාර්යයක් කරන අතර, ඒවා මගින් බාපදාදා සමඟ හමුවක්ද අත්විඳිනවා. සෑම කෙනෙකුටම පැරණි සිරුරක් තිබේ, නමුත් එම අවසන් සිරුරේ ශ්‍රේෂ්ඨත්වය වන්නේ, එය තුළින් ඔය ශ්‍රේෂ්ඨ ජීවත්මයන්ට අලෝකික අත්දැකීමක් ලැබීමයි. එබැවින් ජීවත්මය සහ සිරුර ඒකාබද්ධව තිබේ. එය පැරණි සිරුරක් බවට ඔබ තුළ කිසිදු අවධානයක් නොතිබිය යුතු අතර එහි පාලකයා වී, එය ක්‍රියාත්මක කරවන්න. එබැවින් ජීව අවධානයට පත් වී, කර්ම යෝගියෙක් වී, භෞතික ඉන්ද්‍රියයන්ට ක්‍රියා කිරීමට මහපාදන්න.

දෙවනුව, ඔබගේ අලෝකික ස්වරූපය සහ ස්වරූපයක් නැති ප්‍රතිරූප සමඟ ඒකාබද්ධ ස්වරූපය තිබේ. මුළු කල්පය පුරාවටම ඔබ මෙම ඒකාබද්ධ ස්වරූපය අත්විඳින්නේ දැන් පමණයි. මෙය, ඔබ සහ පියා අතර ඇති ඒකාබද්ධ ස්වරූපයේ අත්දැකීමයි. සෑම විටෙකම අධිපති සර්ව බලධාරියෙක් ලෙස සිටීමෙන්, සෑම විටම ජයග්‍රාහී වීමෙන්, සෑම විටම සියලු දෙනාටම බාධක විනාශ කරන්නෙක් වීමෙන්, සෑම විටම සුඛ පැතුම් සහ ශ්‍රේෂ්ඨ හැඟීම්, ශ්‍රේෂ්ඨ වදන්, ශ්‍රේෂ්ඨ දිස්තියක් සහ ශ්‍රේෂ්ඨ ක්‍රියාවන් කිරීමෙන්, ඔබ ලොවට සෙන සලසන්නෙක් වීමේ අත්දැකීම අන් අයට ලබාදෙයි. මෙය ඔබව සියලු ගැටළු වලට පිළිතුරුවල ප්‍රතිරූපක් බවට තත්පරයකදී පත් කරයි. එය ඔබව, පිරිනමන්නෙක් සහ තමන් වෙනුවෙන් සහ අන් අය වෙනුවෙන්, අධිපති වරදාන පිරිනමන්නෙක් බවට පත් කරයි. නිරන්තරයෙන් සරලව මෙම ඒකාබද්ධ ස්වරූපයේ ස්ථාවරව රැඳී සිටින්න, එවිට ඔබ පහසුවෙන් සිහිපත් කිරීමේ සහ සේවයේදී සාර්ථකත්වයේ ප්‍රතිරූපක් බවට පත් වෙයි. ක්‍රමවේදය නමට පමණක් තිබෙන අතර සාර්ථකත්වය සෑම විටම ඔබත් සමඟ සිටිවි. මෙකල්හි, මෙම ක්‍රමවේදය අනුගමනය කිරීමේදී බොහෝ කාලය වැය කෙරෙනවා. සාර්ථකත්වය අත්විඳින්නේ, ඔබගේ හැකියාවට අනුවයි. කෙසේවෙතත් ඔබ වඩාත් මෙම අලෝකික, බලවත්, ඒකාබද්ධ ස්වරූපයේ නිරතුරුවම රැඳී සිටින තරමට අනුව, මෙම ක්‍රමවේදය තුළින් ඔබ වැඩි සාර්ථකත්වයක් අත්දකිවි. එවිට ඔබ දරන උත්සාහයට වඩා වැඩි ලැබීමක් අත්දකියි. සාර්ථකත්වයේ ප්‍රතිරූපක් වීමේ අරුත වන්නේ, සෑම කාර්යයක් සඳහාම කල්තියාම සාර්ථකත්වය සහතික බවයි. මෙය ඔබගේ ප්‍රායෝගික ස්වරූපය බවට පත් කරගන්න.

තුන්වන ඒකාබද්ධ ස්වරූපය වන්නේ 'සුරංගනාවක් වන, බ්‍රාහ්මණයෙක් වන මම' - බ්‍රාහ්මණ ස්වරූපය සහ අවසන් කර්මකීට සුරහන ස්වරූපය. මෙම ඒකාබද්ධ ස්වරූපයේ අත්දැකීම, මෙම ලොවට දර්ශන ලබාදෙන ප්‍රතිරූපක් බවට ඔබව පත් කරයි. ඔබ ඇවිදින විට, එහෙ මෙහෙ යන එන විට සහ ඔබගේ භෞතික සිරුර තුළින් භෞතික ලෝකයේ ඔබගේ වර්ත කොටස රහපාන අතර තුර, ඔබ බ්‍රාහ්මණයෙක් සහ සුරහනාවක් වීමේ අවධානය ඇති කරගැනීමෙන්, තමන් බ්‍රහ්ම පියාගේ සහකරුවෙක් බව, ලෝක සේවය සඳහා භෞතික ලෝකයේ සිරුරක් තුළට පැමිණි, සුක්ෂ්ම කලාපයේ සුරංගනාවක් බව අත්විඳියි. ඔබ තමන් භෞතික හැඟීම් ඉක්මවා ගිය සහ අවයක්ක ස්වරූපයක් හදාගත් අයෙක් බව අත්විඳියි. මෙම අවයක්ක හැඟීම්, එනම්, සුරංගනාවක් වීමේ හැඟීම්, ඉබේටම ඔබව අවයක්ක කරවයි, එනම්, ඒවා පහසුවෙන්ම රළු වචන සහ හැසිරීම්, රළු ස්වභාවයක සහ රළු හැඟීම් වල සංස්කාර, පරිවර්ථනය කරයි. හැඟීම් පරිවර්ථනය වන විට, සෑම දෙයක්ම පරිවර්ථනය වෙයි. සෑම විටම ඔබගේ ස්වරූපය තුළ එවන් අවයක්ක හැඟීම් තබාගන්න. ඔබගේ අවධානය විය යුත්තේ ඔබ සුරංගනාවන් වන බ්‍රාහ්මණයන් බවයි. එම අවධානය දැන් ප්‍රායෝගික ස්වරූපයක් බවට පත් කරගන්න. ස්වරූපය, නිරන්තරයෙන් පහසුවෙන් සහ ඉබේටම පවත්වාගෙනයි. එය ප්‍රායෝගික ස්වරූපයකට දැමීම යනු, ඔබ සෑම විටෙකම අවයක්ක සුරංගනාවක් බවයි. විටෙක අමතක වීම සහ විටෙක සිහි කිරීම යන අවධානය තුළ සිටීම පළමු ස්ථිතියයි. ස්වරූපය බවට පත් වීම, ශ්‍රේෂ්ඨ ස්ථිතියයි.

සතරවැන්න, අනාගත අත් සතරේ ප්‍රතිරූප - ලක්ෂ්මී සහ නාරායන්ගේ ඒකාබද්ධ ස්වරූපය - මන්ද මෙකල්හි, ඔය ජීවත්මයන්ව, ලක්ෂ්මී සහ නාරායන් යන දෙදෙනා හා සමාන බවට පත් වීමේ සංස්කාර වලින් පුරවනු

ලබනවා. විටෙක ඔබ ලක්ෂ්මී වන අතර විටෙක ඔබ නාරායන් වෙයි. අනාගත ප්‍රතිලාභයේ ඒකාබද්ධ ස්වරූපය, ඒ තරමටම පැහැදිලිව තබාගන්න. අද සුරංගනාවක් සහ හෙට දේවතාවක්. එක් මොහොතක සුරංගනාවක් සහ ඊළඟ මොහොතේ දේවතාවක්. ඔබගේ රාජධානිය සහ ඔබගේ රාජකීය ස්වරූපය පැමිණීමට ඉතා ආසන්නයි. ඒවා සුදානම් වී අවසන් වීමට ඉතා ආසන්නයි. ඔබගේ සිතිවිලි මේ ආකාරයෙන් පැහැදිලි සහ බලවත් කරගන්න, මන්ද ඔබගේ පැහැදිලි සහ බලවත් සිතිවිලි මතු වන විට, ඔබගේ රාජධානිය සම්පයට එයි. ඔබගේ සිතිවිලි මතු වී ඇති විට, ඒවා නව ලෝකය නිර්මාණය කරයි, එනම්, ඒවා එය මෙම ලෝකයට ගෙන එයි. ඔබගේ සිතිවිලි යටපත් වන විට, නව ලෝකය ඉස්මතු කළ නොහැක. බ්‍රාහ්මණයන්ද සමඟින් බ්‍රහ්මාගේ සිතිවිල්ල, මෙම පොළොව මත නව ලෝකය එළිදරව් කරයි. ඔබත් සමඟ එකට යාමේ ඔහුගේ පොරොන්දුව නිසා, ඔය දරුවන් සමඟ නව ලෝකයේ ප්‍රථම චරිත කොටස රහපෑමට බ්‍රහ්ම පියා තවමත් බලා සිටිනවා. බ්‍රහ්මා තනිව ක්‍රිෂ්ණා වන්නේ නම්, ඔහු පමණක් තනිවම කුමක් කරන්නද? ඔහු සමඟ ක්‍රිඩා කිරීමට සහ එකට ඉගෙන ගැනීමට සිටින අයද ඔහුට අවශ්‍යයි. බ්‍රහ්ම පියා, බ්‍රාහ්මණයන්ට මෙසේ පවසන්නේ මේ නිසයි අව්‍යක්ත ස්වරූපය හදාගෙන ඇති පියා වන මා හා සමාන වන්න, එනම්, අව්‍යක්ත ස්වරූපයක් සහ සුරහන ස්ථිතියක් ඇති අය වන්න. සුරංගනාවන්, දේවතාවන් වෙයි. ඔබට වැටහෙනවාද? මෙම සියලු ඒකාබද්ධ ස්වරූපයන් තුළ ස්ථාවර වීමෙන් පමණයි ඔබ පරිසමාප්ත සහ අංගසම්පූර්ණ වන්නේ. ඔබ පියාට සමාන වී පහසුවෙන් ඔබගේ ක්‍රියාවල සාර්ථකත්වය අත්විඳියි.

ද්විත්ව විදේශිකයන්ට බාප්දාදා සමඟ සාකච්ඡාවක් පැවැත්වීමට සහ හමුවක් සැමරීමට ගැඹුරු ආශාවක් තිබේ. ඔබ සියලු දෙනාටම හැඟෙන්නේ ඔබ අද බාප්දාදාව මුණ ගැසිය යුතු බවයි. කෙසේවෙතත් මෙම භෞතික ලෝකයේ සෑම දෙයක් ගැනම සලකා බැලිය යුතුයි. මෙය ඉර, හඳ සහ තාරකා යට ඇති ලෝකයයි. මේ සියල්ල ඉක්මවූ ලෝකයට එන්න, එවිට ඔබට සෑම කලටම එහි අසුන්ගෙන සිටිය හැක. බාප්දාදාද සෑම දරුවෙකුටම, ඔහුගේ හෝ ඇගේ විශේෂත්වය වෙනුවෙන් ඔවුන්ට ආදරය කරයි. ඔබගෙන් ඇතැමුන් සිතන්නේ සමහරුන්ට වැඩියෙන් සෙනෙහස ලැබෙන බවත් ඔබට එතරම්ම සෙනෙහසක් නොලැබෙන බවයි. එය එසේ නොවෙයි. ඔවුන්ගේ විශේෂත්වය නිසා මහාරතීන්ට ආදරය කරන අතර පියා ඉදිරියේ, ඔබ සෑම කෙනෙක්ම ඔබටම ආවේනික ආකාරයෙන් මහාරතී කෙනෙකි. ඔබ ශ්‍රේෂ්ඨ ජීවත්මයි, එබැවින් මහාරතීන්ය. කාර්යය පවත්වාගෙන යෑම සඳහා, යම් කෙනෙක් සෙනෙහසින් යුතුව උපකරණයක් බවට පත් කළ යුතුයි. එබැවින් ඔබ සෑම කෙනෙකුටම කාර්යය වෙනුවෙන් ඔබගේම ස්ථානය ලැබී තිබේ. සෑම කෙනෙක්ම දාදී කෙනෙක් වූයේ නම්, කිසිම දෙයක් ක්‍රියාත්මක වෙයිද? යම් කෙනෙක්ව උපකරණයක් කළ යුතුව ඇත. ඇත්ත වශයෙන්ම ඔබටම ආවේනික වූ ආකාරයෙන් ඔබ සෑම කෙනෙක්ම දාදිලාය. කෙසේවෙතත් ඔබ සියලු දෙනාම එකතු වී එක් අයෙක්ව උපකරණයක් බවට පත් කර ඇත. ඔබ සියලු දෙනාම ඇයව උපකරණය බවට පත් කළාද, නැතහොත් පියා පමණක්ද ඇයව උපකරණයක් කළේ. ක්‍රියාකාරකම් වෙනුවෙන් සහ එක් එක්කෙනාගේ කාර්යයට අනුව, යම් කෙනෙක්ව උපකරණයක් බවට පත් කළ යුතුව තිබේ. ඔබ සියලු දෙනාම මහාරතීන් නොවන බව මින් කියැවෙන්නේ නැත. ඔබද මහාරතීන්ය. ඔබ මහාවීරයන්ය. මායාට අභියෝග කරන අය මහාරතීන් නොවෙයි නම්, ඔවුන් කවුරුන්ද?

බාප්දාදාට, දින හතේ පාඨමාලාව හදාරන අය පවා මහාරතීන්ය, මන්ද ඔවුන් සතියේ පාඨමාලාව හැදෑරූ පමණින් තම ජීවිත ශ්‍රේෂ්ඨ කරගත යුතු බව ඔවුන්ට වැටහෙයි. ඔවුන් අභියෝගයක් නිකුත් කර තිබේ, එබැවින් ඔවුන් මහාරතීන් සහ මහාවීරයන්ය. පාඨයක් ප්‍රායෝගික බවට පත් කරගැනීමට කියා බාප්දාදා නිරන්තරයෙන් ඔබ සියලු දරුවන්ට මතක් කරදෙයි. එකක් තම ආදිතම ස්ථිතිය පවත්වා ගැනීම වන අතර අනෙක අන් අය සමඟ සම්බන්ධතා පවත්වා ගැනීම. ඔබගේ ආදිතම ස්ථිතියේ, ඔබ සියලු දෙනාම වැඩිමහළුයි, ඔබගෙන් කිසිවෙක් කුඩා නැහැ. ව්‍යාපාරික කටයුතු වලදී යම් කෙනෙක් උපකරණයක් බවට පත් කළ යුතුයි. එබැවින් ඔබගේ ව්‍යාපාරයේ සහ ක්‍රියාකාරකම් වල නිරන්තරයෙන් සාර්ථකව රැඳී සිටීම සඳහා පාඨය වන්නේ ගෞරවය ලබා දී ගෞරවය හිමි කරගන්න. අන් අයට ගරු කිරීම යනු ගෞරව ලැබීමය. දීම තුළ ලැබීම මුසු වී තිබේ. ගෞරව කරන්න, එවිට ඔබට ගෞරවය ලැබෙයි. ගෞරවය ලබාගැනීමේ ක්‍රමය වන්නේ එය ලබාදීමයි. ඔබ ගෞරවය ලබා දෙන විට එය නොලැබී තිබීම සිදුවිය නොහැක්කක්. කෙසේවෙතත්, එය ඔබගේ හදවතින්ම ලබා දෙන්න, ඔබගේම වාසිය වෙනුවෙන් මතුපිටින් පමණක් නොව. තම හදවතින් ගෞරවය කරන අයට, තම හදවත් වලට ගෞරවය ලැබෙයි. ඔබ මතුපිටින් ගෞරවය ලබා දුන්නොත් ඔබට මතුපිටින් ගෞරවය ලැබෙයි. සෑම විටෙකම ඔබගේ හදවතින්ම ලබා දී, ඔබගේ හදවතින් ලබාගන්න. මෙම පාඨයෙන් ඔබ සෑම විටෙකම බාධක වලින් නිදහස්ව, නිෂ්ඵල සිතිවිලි වලින් නිදහස්ව සහ සැහැල්ලුවෙන් රැඳී සිටියි.

ඔබට එවිට මෙම කණස්සල්ල නොතිබෙයි මට කුමක් වෙයිද? මා වෙනුවෙන් සෑම දෙයක්ම දැනටමත් නිමා වී අවසන්. එය දැනටමත් සහතික වී තිබේ. ඔබ සැහැල්ලුවෙන් සිටින අතර වර්තමාන සහ අනාගත උසස් ප්‍රතිලාභය, එවන් ජීවත්මයන් වෙනුවෙන් දැනටමත් නිශ්චිත වී අවසන්. කිසිවෙකුට මෙය වෙනස් කළ නොහැක. කිසිවෙකුට වෙනත් කෙනෙකුගේ අසුන ගැනීමට නොහැක එය නියමිත වී තිබේ. එය නියමිත බැවින් ඔබ සැහැල්ලුවෙන් සිටියි. මෙය පියාට සමාන වීම සහ පියාව අනුගමනය කරන කෙනෙක් වීම, ලෙස හැඳින්වෙයි. ඔබට වැටහෙනවාද?

බාප්දාදා තුළ ද්විත්ව විදේශික දරුවන් කෙරෙහි විශේෂ සෙනෙහසක් තිබේ - මතුපිට සෙනෙහසක් නොව නමුත් හදවතින්ම මතුවන සෙනෙහස. මෙවන් පැරණි ගීතයක් ඇති බව බාප්දාදා ඔබට පවසා තිබේ මා ලොවෙහි ඉතා උස් බාධක තරණය කොට පැමිණ සිටිනවා. ද්විත්ව විදේශිකයන්ගේ ගීතය මෙයයි. ඔබ සාගරයේ, ආගම්වල, රටවල සහ භාෂාවන්ගේ සියලුම උස් බාධක තරණය කොට පියාට අයත් විය. පියාගේ සෙනෙහසට ඔබ බඳුන් වන්නේ මේ නිසයි. භාරතයේ ජනතාව කොහොමත් දේවතාවන් පුදන්නන් විය ඔවුන් උස් බාධක තරණය කොට නැත. කෙසේවෙතත් ද්විත්ව විදේශිකයන් වන ඔබ, ඉතා පහසුවෙන් උස් බාධක තරණය කර ඇත. ඔය දරුවන්ගේ මෙම විශේෂත්වය ගැන බාප්දාදා ඔහුගේ හදවතින්ම ගීත ගායනා කරන්නේ මේ නිසයි. ඔබට වැටහෙනවාද? බාබා ඔබට මෙය පවසන්නේ ඔබව නිකම් සතුටු කිරීමට නොවෙයි. බාප්දාදා සෑම කෙනෙක්වම සතුටු කරන බව, සමහර දරුවන් විහිළුවට මෙන් පවසයි. කෙසේවෙතත් බාබා සෑම කෙනෙක්ව සතුටු කරන්නේ අරුත්බරවයි. බාප්දාදා මෙසේ පවසන්නේ නිකමටද නැතහොත් එය ප්‍රායෝගිකද කියා, තමන්ගෙන්ම විමසා බලන්න. ඔබ උස් බාධක තරණය කොට මෙහි පැමිණ තිබේ, එහෙම නේද? ඔබ බොහෝ උත්සාහ දරා ඔබගේ ප්‍රවේශ පත්‍රය ලබාගන්නවා. ඔබ මෙහි සිට පිටත්ව ගිය සැනින්, ඔබ ඒ සඳහා මුදල් ඉතිරි කිරීම අරඹයි. බාප්දාදා ඔය දරුවන්ගේ සෙනෙහස සහ බොහෝ සෙනෙහසින් යුතුව මෙහි පැමිණීමට ඔබ හදාගන්නා ක්‍රමවේද මෙන්ම, ඔබ සැබැවින්ම මෙහි පැමිණෙන අන්දම දකිනවා, එවිට, සෙනෙහසේ ක්‍රමවේද සහ ඔය ආදරණීය ජීවත්මයන්ගේ ගැඹුරු සෙනෙහස දැක, බාප්දාදා සතුටු වනවා. ඔවුන් මෙහි පැමිණෙන්නේ කෙසේද කියා, දුර සිටින අයගෙන් අසන්න. ඔවුන්ට උත්සාහ දැරීමට සිදුවන නමුත් ඔවුන් අඩු තරමින් මෙහි පැමිණෙනවා. අවවා.

ඒකාබද්ධ ස්වරූපයේ නිරන්තරයෙන් ස්ථාවරව සිටින අයට, පියා හා සමානව අව්‍යක්ත හැඟීමේ නිරතුරුව ස්ථාවරව සිටින අයට, නිරන්තරයෙන් සාර්ථකත්වයේ ප්‍රතිරූපක් වීම අත්විඳින අයට, ඔවුන්ගේ බලවත් සමාන ස්වරූපයෙන් දර්ශනයක් පිරිනමන අයට, නිරන්තරයෙන් සැහැල්ලුවෙන් සිටින සහ ජයග්‍රහණය ලැබීමට සහතිකයක් ලැබී ඇති අයට, එවන් දරුවන්ට, බාප්දාදාගේ සෙනෙහස, සිහි කිරීම සහ නමස්තේ.

බාප්දාදා, සැන් ග්‍රැන්සිස්කෝ සිට පැමිණි කණ්ඩායම මුණ ගැසී:

ඔබ මුළු ලෝකයෙන්ම විශේෂ ජීවත්ම බව, ඔය සියලු දෙනා අත්දකිනවාද? මෙයට හේතුව වන්නේ, ලෝකයේ සියලුම ජීවත්ම අතරින්, පියාව හඳුනාගැනීමේ භාග්‍යය, ඔය විශේෂ දරුවන්ට ලැබී තිබීමයි. උසස්ම-උසස් පියාව හඳුනා ගැනීම අති විශාල භාග්‍යයකි! ඔබ ඔහු හඳුනාගත් අතර, ඔහු සමහ සම්බන්ධතාවයක් ගොඩනගා ගෙන, යහපත අත්විඳිනවා. දැන් ඔබ පියාගේ සියලු සම්පත්වල අධිපතියන් බව අත්විඳිනවාද? ඔබ සෑම විටම ඔහුගේ දරුවන් බැවින්, ඔහුගේ දරුවෙක් වීම යනු, සෑම විටම අයිතියක් තිබීමයි. මෙම අවධානය නැවත නැවතත් පුනරාවර්ජනය කරන්න 'මම කවුද? මම කාගේ දරුවෙක්ද?' ශක්තිමත්ව රැඳී සිටින්නේ, අම්මත් වෙලාවේ ශක්තිමත් ස්වරූපයක් අත්විඳින අය පමණයි. අම්මත් වෙලාව ශක්තිමත් නැත්නම්, දවස පුරාම බොහෝ බාධක පැමිණෙයි. එබැවින් සෑම විටම අම්මත් වෙලාව බලවත් කරගන්න. අම්මත් වෙලාවේ ඔය දරුවන්ට විශේෂ ආශීර්වාද ලබාදීමට, පියාම පැමිණෙයි. එම වෙලාවේ මෙම ආශීර්වාද ලබාගන්නා අයට, දවස පුරාම පහසු යෝගියෙකුගේ ස්ථිතිය තබාගැනීමට හැකි වෙයි. එබැවින් ඉගෙනුම සහ අම්මත් වෙලාව යන දෙකෙහි එකතුව, සෑම විටෙකම විශේෂයෙන් බලවත් කරගන්න. එවිට ඔබ සෑම විටම ආරක්ෂිතව සිටියි.

ජර්මානු කණ්ඩායමට කතා කරමින්:

ඔබ සෑම විටෙකම, තමන් ලොවට සෙත සලසන ජීවත්ම බව, ලොවට සෙත සලසන පියාගේ දරුවන් බව සලකනවාද? මින් කියැවෙන්නේ සියලු සම්පත් වලින් පිරි සිටින බවයි. ඔබට අන් අයට ලබා දීමට හැකි

වන්නේ, තමන් සියලු සම්පත් වලින් පිරී ඇති විට පමණයි. එබැවින් ඔබලා සෑම විටම සියලු සම්පත් වලින් පිරී සිටින ජීවත්මයි, දරුවන් බැවින් අධිපතියන්ය. ඔබ මෙය අත්විඳිනවාද? 'පියාණන්' කීම යනු, දරුවෙක් සහ අධිපතියෙක් වීමය. මෙම අවධානය ඔබව ඉබේටම ලොවට සෙත සලසන්නෙක් කරන අතර, මෙම අවධානය ඔබව නිරන්තරයෙන් සතුවීන් පියාසර කරවයි. මෙම බ්‍රාහ්මණ ජීවිතය යනු, පිරිපුන්ව සිටීම, සතුවීන් පියාසර කිරීම සහ පියාගේ සම්පත් වලට අයිතියක් තිබීමේ කුල්මත් බව සෑම විටම තිබීමයි. ඔබ බොහෝ ශ්‍රේෂ්ඨ බ්‍රාහ්මණ ජීවත්මයි. අවවා.

වරදානය: ඔබ ඇවිදින විට සහ එහෙ මෙහෙ යන එන විට, ඔබගේ සෑම ක්‍රියාවකින් සහ වචනයකින්ම ඉගැන්වීම් ලබා දෙන, අධිපති ගුරුවරයෙක් වේවා.

ඔවුන්ට මෙකල ජංගම පුස්තකාල තිබෙන ආකාරයෙන්, ඔබත් ඇවිදින සහ ගමන් කරන අධිපති ගුරුවරුන්ය. සෑම විටෙකම ඔබ ඉදිරියේ ඔබගේ ශිෂ්‍යයන්ව දකින්න ඔබ තනිව නොසිටියි, ඔබගේ ශිෂ්‍යයන් සෑම විටෙකම ඔබ ඉදිරියේ සිටියි. ඔබ නිරන්තරයෙන් ඉගෙන ගන්නා අතර උගන්වමින් ද සිටියි. අගනා ගුරුවරුන් කිසිම විටෙක තම ශිෂ්‍යයන් ඉදිරියේ නොසැලකිලිමත් වන්නේ නැත, ඔවුන් අවධානයෙන් සිටියි. ඔබ නින්දට යන විට, අවදි වන විට, ඇවිදින විට සහ ආහාර ගන්නා විට, සෑම මොහොතකදීම ඔබ විශාල කොලීජියක සිටින බවත් ඔබගේ ශිෂ්‍යයන් ඔබ දෙස බලා සිටින බවත් සිතන්න.

පාඨය: තමන් (ජීවත්මය) ගැන විශ්වාසයෙන් ඔබගේ සංස්කාර සම්පූර්ණයෙන් පිවිතුරු කරගැනීම, ශ්‍රේෂ්ඨ යෝගාවයි.

*** ඔම ශාන්ති ***